

ಶ್ರೀ ಕೆ. ಎಚ್. ಹನುಮೇಗೌಡ.—ಸ್ವಾಮಿ, ಈ ರೋಗ ಕಳೆದ 4-5 ವರ್ಷಗಳ ಮೊದಲೇ ಶುರುವಾಗಿದೆ. ಈ ರೋಗ ತುಮಕೂರಿನಲ್ಲಿ ಮೊದಲು ಕಾಣಿಸಿಕೊಂಡು ಆ ನಂತರ ಇದು ಒಂದು ಕಡೆಯಿಂದ ಒಂದು ಕಡೆಗೆ ಹರಡುತ್ತಿದೆ. ಇದು ಒಂದು ತರಹ ಸಾಂಕ್ರಾಮಿಕ ರೋಗವಿದ್ದು ಹಾಗೆ, ಅದುದರಿಂದ ತಾವು ಈ ರೀತಿ ರೋಗ ಹರಡದಂತೆ ಇರಲು ಯಾವ ಕಾರ್ಯಕ್ರಮವನ್ನು ತೆಗೆದು ಕೊಂಡಿದ್ದೀರಿ ?

ಶ್ರೀ ಕೆ. ಬಿ. ರಾಥೋಡ್.—ನಾನು ಈಗಾಗಲೇ ನನ್ನ ಸ್ವೀಚ್‌ಮೆಂಟಿನಲ್ಲಿ ಇದನ್ನು ತಾಡೆಗಟ್ಟುವುದಕ್ಕೆ 3-4 ಕಾರ್ಯಕ್ರಮಗಳನ್ನು ಕೈಗೊಂಡಿರುವ ಬಗ್ಗೆ ತಿಳಿಸಿದ್ದೇನೆ. ಯಾವಯಾವ ಕಾರ್ಯಕ್ರಮಗಳನ್ನು ಕೈಗೊಳ್ಳುವುದಕ್ಕೆ ಸಾಧ್ಯವೋ ಅವನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಸ್ವಾಮಿ ಈ ರೋಗ ಒಂದು ಕಡೆಯಿಂದ ಒಂದು ಕಡೆಗೆ ಹರಡುತ್ತಿರುವುದರಿಂದ ತಾವು ಇದನ್ನು ತಡೆಗಟ್ಟುವುದಕ್ಕೆ ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ ಇವತ್ತಿನ ದಿವಸ ನಮ್ಮ ದೇಶದಲ್ಲಿ ಸ್ಪೆಂಟಿಸ್ಟ್‌ಗೋಸ್ಕರ ಕೊಟ್ಟಂತರ ರೂಪಾಯಿಗಳನ್ನು ಬರ್ಚು ಮಾಡುತ್ತಿದ್ದೀರಿ. ಅಂಥದರಲ್ಲಿ ಸ್ಪೆಂಟಿಸ್ಟ್‌ಗಳಿಗೆ ಈ ರೋಗ ಹರಡದಂತೆ ತಡೆಗಟ್ಟಲು ಸಾಧ್ಯವಾಗಿದ್ದೀರೇ ? ಅವರು ಇದರ ಬಗ್ಗೆ ಏನು ಹೇಳುತ್ತಾರೆ ಸ್ವಾಮಿ ?

ಶ್ರೀ ಕೆ. ಬಿ. ರಾಥೋಡ್.—ನಮ್ಮ ಸ್ಪೆಂಟಿಸ್ಟ್‌ಗಳು ಈಗಾಗಲೇ ಇದರ ಬಗ್ಗೆ ವಿಚಾರ ಮಾಡಿ, ಕೆಲಸ ಮಾಡುತ್ತಿದ್ದಾರೆ. ತಾವು ಏನಾದರೂ ಸಲಹೆ ನೂಚನೆ ಕೊಡುವುದಿದ್ದರೆ ಕೊಡಿ. ನಮ್ಮ ಸ್ಪೆಂಟಿಸ್ಟ್‌ಗಳು ಏನು ರಿಸರ್ಚ್ ಮಾಡಬೇಕೋ ಅದನ್ನು ಮಾಡುತ್ತಿದ್ದಾರೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಸ್ವಾಮಿ, ಹೋಗಲಿ ಕೊನೆಯದಾಗಿ, ತಮ್ಮಲ್ಲಿ ಕೇಳಿ ಕೊಳ್ಳುವುದೇನೆಂದರೆ, ಈ ರೋಗ ಒಂದು ಕಡೆಯಿಂದ ಮತ್ತೊಂದು ಕಡೆ ಹರಡದಂತೆ ಮಾಡಬೇಕಾದರೆ ಏನು ಮಾಡಬೇಕೆಂದು ನಿಮ್ಮ ಸ್ಪೆಂಟಿಸ್ಟ್‌ಗಳು ಹೇಳುತ್ತಾರೆ ?

ಶ್ರೀ ಕೆ. ಬಿ. ರಾಥೋಡ್.—ನನಗೆ ಬಂದಿರತಕ್ಕಂಥ ವರದಿ ಪ್ರಕಾರ ಅವರು ಯೋಗ್ಯವಾದ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತಿದ್ದಾರೆ.

Twenty Seventh Report of the Committee on Private Members' Bills and Resolutions

PRESENTATION

SRI B. P. KADAM (Deputy Speaker).—Madam, I beg to present the 27th Report of the committee on Private Members' Bills and Resolutions.

SRI P. A. PAWASHE.—I beg to move that the House agrees with the Report.

MADAM SPEAKER.—The report is presented.

THE KARNATAKA LAND REFORMS (AMENDMENT) BILL, 1976

Motion to Consider

(Debate Continued)

† ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ಸನ್ಮಾನ್ಯ ಅಧ್ಯಕ್ಷರೇ, ಇವತ್ತಿನ ದಿವಸ ಪಾನ್ಯ ಕಂದಾಯ ಮಂತ್ರಿಗಳು ತಂದಿರತಕ್ಕಂಥ ತಿದ್ದುಪಡಿ ಏನಿದೆ ಅದನ್ನು ನಾನು ಸ್ವಾಗತಿಸುತ್ತಾ, ಎರಡು ಮಾತುಗಳನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಮೊದಲನೆಯದಾಗಿ ಇವತ್ತು ತಂದಿರತಕ್ಕಂಥ ತಿದ್ದುಪಡಿಯಲ್ಲಿ ಶಾಸಕರುಗಳೂ ಭೂ ನ್ಯಾಯ ಮಂಡಲಗಳಲ್ಲಿ ಇರಬಹುದು ಅಥವಾ ಬಿಡಬಹುದು ಎನ್ನುವ ಬಗ್ಗೆ ಐಚ್ಛಿಕವಾಗಿ ಅದನ್ನು ಇಟ್ಟು ಕೊಂಡಿದ್ದಾರೆ. ಹಾಗೆಯೇ ಇನ್ನು ಪರಿಹಾರ ಧನಕ್ಕೆ ಸಂಬಂಧಪಟ್ಟ ಹಾಗೆ ಅದನ್ನೂ ಈ ತಿದ್ದು ಪಡಿಯಲ್ಲಿ ತಂದಿದ್ದಾರೆ. ಇವತ್ತು ನಾನು ಸಹ ಟ್ರಿಬ್ಯೂನಲ್ ನಲ್ಲಿ ಕೂಡು ಕೆಲಸ ಮಾಡಿದೆ ಅನುಭವದಿಂದ ಹೇಳುವುದು ಏನೆಂದರೆ ಸಣ್ಣ ಹಿಡುವಳಿದಾರರು ಯಾರು, ಮಾಜಿ ಹಿಡುವಳಿದಾರರು ಯಾರು ಇದ್ದಾರೆ ಅವರನ್ನು ಇವತ್ತಿನ ದಿವಸ ತ್ಯಜಿಸಿರಬಹುದು. ಅವರು ಇವತ್ತಿನ ದಿವಸ ಧಿಕ್ಕುಪಾರಾಗಿ ಕಣ್ಣೀರಿನ ಕೋಡಿ ಹರಿಯುತ್ತಿದೆ. ಹಳ್ಳಿಗಳಲ್ಲಿ ಇಂಥ ದಾರುಣ ಪರಿಸ್ಥಿತಿಗೆ ಸಿಕ್ಕಿಕೊಂಡಿರತಕ್ಕಂಥ 4-5 ಕುಟುಂಬಗಳನ್ನು ನಾವು ಕಾಣುತ್ತಿದ್ದೇವೆ. ನಾನು ಸಣ್ಣ ಹಿಡುವಳಿ ದಾರರ ಬಗ್ಗೆ ಹೇಳುತ್ತಿದ್ದೇನೆ. ದೊಡ್ಡ ಹಿಡುವಳಿದಾರರು ಯಾರಿದ್ದಾರೆ ಅವರ ಬಗ್ಗೆ ನಾನು ಹೇಳುತ್ತಿಲ್ಲ. ಅವರನ್ನು ದೇವರು ಹೇಗೋ ಕಾಪಾಡುತ್ತಾನೆ. ಅವರನ್ನು ಹೇಗೋ ನಡೆಸಿ ಕೊಂಡು ಹೋಗುತ್ತಾನೆ.

ಇನ್ನು ಆ ಬಗ್ಗೆ ಒಪ್ಪಿಗೆಯನ್ನು ಯಾವತ್ತು ನಾವು ಟ್ರಿಬ್ಯೂನಲ್‌ನಲ್ಲಿ ನಿರ್ಧಾರ ಕೊಡುತ್ತೇವೆ ಎಂದು ಆದ ಮೇಲೆ 15 ದಿವಸದೊಳಗಾಗಿ ಅವರಿಗೆ ಪರಿಹಾರ ಏಕದಮ್ ಸಿಕ್ಕುವಂತ ವ್ಯವಸ್ಥೆ ಯನ್ನು ಮಾಡಬೇಕು ಇನ್ನು ಒಂದು ಹುಟ್ಟುವಳಿ ಇದೆ, ಬಡವರನ್ನು ಬುಡದಲ್ಲಿ ಇಟ್ಟಿದ್ದಾರೆ ಅವರ ಬಗ್ಗೆ ನಾವು ಯೋಚನೆ ಮಾಡಬೇಕಾಗಿದೆ. ಈಗ ಲ್ಯಾಂಡ್ ಎಂದರೆ ನೆಲ ಮೊಲ್ಯೂರ್ ಎಂದರೆ ಹಿಡಿದವರು ಎಂದು ಅರ್ಥ, ಆದುದರಿಂದ ಆ ಜನರ ಬಗ್ಗೆ ಮಾನವೀಯತೆಯ ದೃಷ್ಟಿಯಿಂದ ನೆಲ ಬೇಕಾಗಿದೆ, ಮತ್ತೆ ಅಂತಹವರ ಬಗ್ಗೆ ಪರಿಹಾರ ಹೊರತಿಸುವುದಕ್ಕೆ ಅದಷ್ಟು ಬೇಗ ವ್ಯವಸ್ಥೆ ಮಾಡಬೇಕು ಎಂದು ಹೇಳುತ್ತೇನೆ. ಮಾನ್ಯ ಅಧ್ಯಕ್ಷರೇ, ನನಗೆ ತಿಳಿದಂತೆ ಇವತ್ತಿಗೂ ಅದರಲ್ಲಿ ವಿಶ್ವಾಸ ಇಟ್ಟುಕೊಂಡಿದ್ದೇನೆ. ಈಗ ಈ ಭೂ ಪಂಚಾಯಿತಿ ಏನು ಇದೆ ಇವು ಕೆಲಸ ಮಾಡತಕ್ಕ ಪರಿಯನ್ನು ನಾನು ಕೇಳಿ ತಿಳಿದಂತೆ, ನಂಬಿಕೆ ಮತ್ತು ವಿಶ್ವಾಸ ಇರುವಂತಹ ಜನರಿಂದ ತಿಳಿದಂತೆ ರಾಜ್ಯದ ಕೆಲವು ಕಡೆ ಭೂ ಪಂಚಾಯಿತಿಗಳು ಬಹಳ ಅನ್ಯಾಯವನ್ನು ಕೂಡ ಮಾಡುವುದರಲ್ಲಿ ತೊಡಗಿದ್ದಾರೆ ಎಂದು ಬಹಿಷ್ಕಾರವಾಗಿ ಗೊತ್ತಾಗಿದೆ. ಕೆಲವು ಕಡೆ ನಾನು ಒಳ್ಳೆ ಭೂ ಪಂಚಾಯಿತಿ ಸದಸ್ಯನಾಗಿರುವುದರಿಂದ ನನ್ನ ಸರ್ವಾಧಿಕಾರ ಇಲ್ಲಿ ನಡೆಯಬೇಕು, ಇಲ್ಲಿ ಬೇರೆ ಯಾರ ಉಸಿರು ಇರಲಿಕ್ಕೆ ಅವಕಾಶವಿಲ್ಲ ಎನ್ನುವಷ್ಟು ಮಾಟದಲ್ಲಿ ಈ ಭೂ ಪಂಚಾಯಿತಿ ನ್ಯಾಯಾಲಯಗಳಲ್ಲಿ ನಡೆಯುತ್ತಿವೆ. ಈಗ ನ್ಯಾಯವಾಗಿ ಗೇಣಿದಾರರು ಕೇಳತಕ್ಕದ್ದು ಇರುತ್ತದೆ, ಅವನನ್ನು ಮೊದಲೇ ನ್ಯಾಯಾಲಯಕ್ಕೆ ಕರೆಸಿ ಹೆದರಿಸಿ ಅವನಿವದ ಒಪ್ಪಿಗೆ ಪಡೆದಂತಹ ಆನೇಕ ಘಟನೆಗಳು ನನ್ನ ಗಮನಕ್ಕೆ ಬಂದಿವೆ. ಇದರ ಬಗ್ಗೆ ಒಂದು ಕಡೆ ನಡೆದಂತಹ ಉದಾಹರಣೆಯನ್ನು ಹೇಳುತ್ತೇನೆ. ಈ ಭೂ ಪಂಚಾಯಿತಿ ನ್ಯಾಯಾಲಯಗಳಲ್ಲಿ ಯಾವ ರೀತಿ ಅನ್ಯಾಯ, ಮೋಸ ನಡೆಯುತ್ತದೆ ಎಂದು ಹೇಳುತ್ತೇನೆ. ಒಂದು ಊರಿನಲ್ಲಿ ಒಂದು ಕಡೆ ಒಬ್ಬ ಕೆಪ್ಪು ಇದೆ, ಅವನಿಗೆ ಕಿವಿ ಕೇಳುವುದಿಲ್ಲ, ಪಾಪ ಅವನು ಸುಮಾರು 60-70 ವರ್ಷದಿಂದ ಪ್ರಾಮಾಣಿಕವಾಗಿ ಗೇಣಿ ಮಾಡಿ ಕೊಂಡು ಬಂದಿದ್ದಾನೆ. ಆತನಲ್ಲಿ ಪಹಣಿ ವಗೈರೆ ಎಲ್ಲಾ ಇದೆ. ಇವನು ಕೆಪ್ಪು ಎನ್ನುವುದು ನನಗೆ ಗೊತ್ತು. ಇವನು ಟ್ರಿಬ್ಯೂನಲ್‌ಗೆ ಹೋದಾಗ ಅಲ್ಲಿ ಮೊದಲು ಭೂ ಪಂಚಾಯಿತಿ ಸದಸ್ಯರು ಜಮೀನ್ದಾರರಿಗೆ ಅನುಕೂಲ ಮಾಡಿಕೊಡಬೇಕು ಎಂದು ಈ ಕೆಪ್ಪುನನ್ನು ನೀನು ಮೊದಲಿನಿಂದ ಗೇಣಿ ಮಾಡಿಕೊಂಡು ಬರಲಿಲ್ಲವೇನಯ್ಯ ಎಂದು ಕೇಳಿದರು, ಅದಕ್ಕೆ ಈ ಕೆಪ್ಪು ರೈತ ನಿಗೆ ಮೊದಲೇ ಕಿವಿ ಕೇಳಿಸುತ್ತ ಇರಲಿಲ್ಲವಾದ್ದರಿಂದ. ನನ್ನ ಪರವಾಗಿ ಕೇಳುತ್ತಿದ್ದಾರೆ ಎಂದು, ಹೌದು ಎಂದು ಹೇಳಿದ. ಈಗ ಅವರು ಕೇಳಿದ್ದಕ್ಕೆ ಎಲ್ಲಾ ಹೌದು, ಹೌದು ಎಂದು ಹೇಳಿಕೊಂಡು ಬಂದ, ನಂತರ ಹೆಚ್.ಮೆಂಟರ್ ಆಯಿತು, ಆದರೆ ಇವೊತ್ತು ಆ ಪರದೇಶಿ ಎಲ್ಲಿ ಹೋಗಿದ್ದಾನೆಯೋ ಗೊತ್ತಿಲ್ಲ. ಆತನಿಗೆ ಮಕ್ಕಳು ಮರಿ, ದನ ಕರುಗಳು ಎಲ್ಲಾ ಇವೆ. ಈಗಲೂ ಯಾರಾದರೂ ಹೋಗಿ ನೋಡಿಕೊಂಡು ಬಂದರೆ ಅಲ್ಲಿ ನಡೆದಿರತಕ್ಕದ್ದು ಏನು ಎಂದು ತಪ್ಪು ಗಮನಕ್ಕೆ ಬರುತ್ತದೆ. ಇನ್ನೊಂದು ಕಡೆ ಹೊರಗಡೆಯಲ್ಲೇ ಈ ಭೂ ಪಂಚಾಯಿತಿಗಳನ್ನು ನಡೆಸಿಕೊಂಡು ಬಡುತ್ತಾರೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಒಹಳ ವಿಶೇಷವಾದ ರೀತಿಯಾಗಿ ಉದಾಹರಣೆ ಹೇಳುತ್ತೀರಿ, ಅದು ಎಲ್ಲ ನಡೆದಿದೆ ಎಂದು ಹೇಳಿದರೆ ಸ್ವಲ್ಪ ಸಹಾಯವಾಗಬಹುದು.

ಶ್ರೀ ಕೋಣಂದೂರು ಲಿಂಗಪ್ಪ.—ಈಗ ಮಾನ್ಯ ಅಧ್ಯಕ್ಷರು ನಡನದಲ್ಲಿ ಹೆಸರುಗಳನ್ನು ಹೇಳುವ ಬಗ್ಗೆ ಅಣತಿಯನ್ನು ಮಾಡಿರುವುದರಿಂದ ನಂತರ ಮಾನ್ಯ ಮಂತ್ರಿಗಳಲ್ಲಿ ವಿಳಾಸೀತ್ವವೇ ಇದ್ದು ನಮ್ಮ ಮಲೆನಾಡಿನ ಪ್ರದೇಶದಲ್ಲಿ ನಡೆದಿವೆ. ಸಾಮಾನ್ಯವಾಗಿ ಈ ವಿಷಯ ಮಾನ್ಯ ವಿರೋಧಿಗಳಾದಾಗಲೂ ಸಹ ಗೊತ್ತಿದೆ. ಏಕೆಂದರೆ ನಮ್ಮ ಮಲೆನಾಡಿನ ಮೂರು ಕಡೆಯ ಟ್ರಿಬ್ಯುನಲ್‌ಗಳಲ್ಲಿ ಒಂದು ಕಡೆ ಇದು ನಡೆದಿದೆ ಎಂದು ನನ್ನ ಗಮನಕ್ಕೆ ಬಂದಿದೆ. ಇನ್ನೊಂದು ಕಡೆಗಳಲ್ಲಿ ಈ ಭೂ ಪಂಚಾಯಿತಿ ನ್ಯಾಯ ಮಂಡಲಿಯಲ್ಲಿ ನಾಲ್ಕು ಎಕರೆ ಗೇಣಿ ಮಾಡುತ್ತಿದ್ದ ವನಸ್ಸು, ನಾಪು ನೆನ್ನೆಯೇ ಹೇಳಲ್ಪಟ್ಟವೇ ನೀನು ಎರಡು ಎಕರೆ ಗೇಣಿ ಮಾಡುತ್ತಿದ್ದೆ ಎಂದು ಒಪ್ಪಿಕೊಂಡು ಎಂದು ಹೇಳುತ್ತಾರೆ. ಏಕೆಂದರೆ ಈಗ ನಾಗ್ನಾರು ಕಡೆಗಳಲ್ಲಿ ಪ್ರಾಮಾಣಿಕವಾದಂಥ ಗೇಣಿದಾರರನ್ನು ನಿರ್ಗತಿಕರನ್ನಾಗಿ ಮಾಡಿರುವುದರಿಂದ ಮುಂದೆ ನನ್ನ ಗತಿ ಏನು ಎಂದು ಹೆಸರಿ ಒಪ್ಪಿರುತ್ತಾನೆ. ಇನ್ನು ಕೆಲವು ಕಡೆಗಳಲ್ಲಿ ನಾಲ್ಕು ಕಿಟಕಿಗಳನ್ನು ಮುಟ್ಟಿ, ಆಕೃಷ್ಯದಲ್ಲೂ ಯಾರು ಪ್ರವೇಶ ಮಾಡುವಂತಿದ್ದರೆ ಕೇವಲ ಎ. ಸಿ. ಮತ್ತಿತರು ಕುಳಿತುಕೊಂಡು, ಟ್ರಿಬ್ಯುನಲ್ ನಡೆಸಲು, ಅಲ್ಲಿ ದಸ್ತರು ಹೇಳಿದ್ದನ್ನೇ ಅನುಸರಿಸಿ ಒಂದು ದೊಡ್ಡ ಅನ್ಯಾಯವನ್ನು ಗೇಣಿದಾರರಿಗೆ ಮಾಡುತ್ತಿದ್ದಾರೆ ಎಂದು ನನ್ನ ಗಮನಕ್ಕೆ ಬಂದಿದೆ. ಇದು ಆಲ್ಪದೇ ವೈಯಕ್ತಿಕವಾಗಿ ತಮ್ಮ ವಿರೋಧಿಗಳು ಯಾರು ಇದ್ದಾರೆ ಅವರ ಮೇಲೆ ಬೇಕು ಎಂಬ ದುರುದ್ದೇಶದಿಂದ ಅವರು ಪ್ರಾಮಾಣಿಕವಾಗಿ ಮಾಡಿಕೊಂಡು ಬಂದಿದ್ದಂತಹ ಜಮೀನಿನ ಮೇಲೆ ಡಿಕ್ಲೇರೇಷನ್ ಹಾಕಿಸಿ ಅವರಿಗೆ ನಾನಾ ರೀತಿಯಲ್ಲಿ ಕಿರುಕುಳ ಕೊಟ್ಟಿರುವುದು ಉಂಟು. ಹೀಗೆ ಮಾಡುವುದರಿಂದ ಈ ಭೂ ಪಂಚಾಯಿತಿ ನ್ಯಾಯ ಮಂಡಲಿಯಿಂದ ನ್ಯಾಯವಾಗಿ ನಿರ್ಣಯವಾಗುವಂತಹ ಸೌಕರ್ಯಗಳು ಅನ್ಯಾಯವಾಗಿ ಹೋಗುತ್ತವೆ. ಇದನ್ನು ವಿಚಾರ ಮಾಡಬೇಕು ಎಂದು ಹೇಳುತ್ತೇನೆ. ಏತಕ್ಕೆ ಈ ಮಾತನ್ನು ಹೇಳುತ್ತಿದ್ದೇನೆಂದರೆ ನುಮಾರು 50-60 ವರ್ಷಗಳಿಂದ ಗೇಣಿ ಮಾಡಿಕೊಂಡು ಬಂದಂಥ ಜಮೀನು ಇನ್ನೂ ಬೇರೂರಿ ಸಹಿತ ಕಿತ್ತು ಎಸವಿದ್ದಾರೆ. ಬೇಕಾದರೆ ಇದರ ಬಗ್ಗೆ ನಾನು ತಾರೋಕ್ಕು, ಹೋಬಳಿ, ಗ್ರಾಮ ಯಾವುದು ಎಂದು ಕೊಡಲು ನಿವ್ವಳನಾಗಿದ್ದೇನೆ. ಇಂತಹ ದುರಂತ ನಡೆಯುವುದಾದರೆ, ರಾಜ ಕೀರ್ತಿ ಕಾರಣಕ್ಕೋಸ್ಕರ, ತಮ್ಮ ಪಕ್ಷದವರು ಅಲ್ಲಿ ಎನ್ನುವ ಕಾರಣಕ್ಕೋಸ್ಕರ, ಯಾರಾದರೂ ಅನ್ಯಾಯಗಳನ್ನು ಪ್ರಾಮಾಣಿಕವಾದಂತಹವರನ್ನು ಈ ಟ್ರಿಬ್ಯುನಲ್, ಹಕ್ಕು ಮಾಡಲಿಕ್ಕೆ ಹೋದರೆ, ಅಂತಹ ಟ್ರಿಬ್ಯುನಲ್‌ಗಳನ್ನು ಏತಕ್ಕೆ ಪುನರ್ರಚನೆ ಮಾಡಬಾರದು ಎಂದು ಕೇಳುತ್ತೇನೆ. ಈ ಮಾತನ್ನು ಹಿಂದೆ ಒಂದು ಸಾರಿ ಹೇಳಿದ್ದೆ, ಒಂದು ಕಡೆಯ ಒಬ್ಬ ಟ್ರಿಬ್ಯುನಲ್ ನಡೆಸುತ್ತಾ ಜಿಲ್ಲಾಧಿಕಾರಿಗಳು ಜನರನ್ನು ಕರೆದುಕೊಂಡು ಹೋಗಿ ಗೇಣಿದಾರ ಬೆಳೆಯನ್ನು ಕೊಯಿಸಿ ಕೊಂಡು ತನ್ನ ಜಿಲ್ಲಾಧಿಕಾರಿಗಳಿಗೆ ಹೋಗಿದ್ದಾನೆ, ಜಿಲ್ಲಾಧಿಕಾರಿ ನಂಬರ್ ಸಹಿತ ತಿಳಿಸಿದೆ, ಇದು ಸುಮಾರು ಒಂದು ವರ್ಷ ಆಯಿತು ಆ ಬಗ್ಗೆ ಇನ್ನು ಸಹ ಏನೂ ಆಗಿಲ್ಲ. ಇನ್ನೂ ಸೋಷಿಯಲಿಸ್ಟ್ ಪಾರ್ಟಿಯ ಹುಡುಗರು ಕಾರ್ಯಕರ್ತರು ಯಾರು ಇದ್ದಾರೆ ಅಂತಹವರು ಯಾರಾದರೂ ಗೇಣಿದಾರರನ್ನು ಡಿಕ್ಲೇರೇಷನ್ ಹಾಕಿಸಿದರೆ ಅಂತಹವರನ್ನು ಡಿ. ಇ. ಆರ್. ನ್ನು ಜೈಲಿಗೆ ಹಾಕಿ ಸುತ್ತಾರೆ. ಇದಕ್ಕೆ ಬೇಕಾದರೆ ರಾಜವಾತು ಮಾಡಿಸಿಕೊಡುತ್ತೇನೆ. ಆದ್ದರಿಂದ ಇಂತಹ ಅನ್ಯಾಯಗಳು ರಾಜ್ಯದಲ್ಲಿ ನಡೆಯುತ್ತಿವೆ. ಅದರ ಬಗ್ಗೆ ಸರ್ಕಾರದವರು ತೀವ್ರವಾಗಿ ಗಮನಕೊಟ್ಟು ಉಳುವವನಿಗೆ ರೂಪು ಕೊಡುವಂತಹ ಏರ್ಪಾಡು ಮಾಡಬೇಕು.

ಶ್ರೀ ಕೆ. ಎನ್. ವಿರೋಧಿಗೌಡ.—ಈಗ ನನ್ನ ಭಾಗದ ಮೂರು ಟ್ರಿಬ್ಯುನಲ್ಸ್ ಎಂದು ಸಾಮಾನ್ಯ ನಡೆಸಲು ತಿಳಿದವರು, ನಾನು ಮೂರು ಟ್ರಿಬ್ಯುನಲ್ಸ್‌ನಲ್ಲಿ ಇದ್ದೇನೆ, ಈಗ ನೀತಿ ಎರಡು ಸಾರಿ ಚಲಿಪೋನ್ ಮಾಡಿ ಏನೇ ನನ್ನ ತಂಗಿ ಅಕಸ್ಮಾತ್ ಕೊಟ್ಟಿದ್ದಾರೆ ಸಹಾಯ ಮಾಡಿ ಎಂದು ಹೇಳಿದರೆ, ಅದು ಆಗುವುದಿಲ್ಲವೇ! ನಂತರ ಸರಸಿಂಹರಾಜಪುರ, ಶಿವಮೊಗ್ಗದಿಂದ ಚಲಿಪೋನ್ ಮಾಡಿ ನನ್ನ ತಂಗಿ ಅಕಸ್ಮಾತ್ ಕೊಟ್ಟಿದ್ದಾರೆ. ನಿವಗೆ ಗೊತ್ತಿರಬಹುದು ಸ್ವಲ್ಪ ಗೊತ್ತಿದೆ ಎಂದು ಹೇಳಿದರೆ ಹೇಳುತ್ತೀರೋ! ವಸ್ತು ಇನ್ನೊಂದು ಕೇಸಿನಲ್ಲಿ ಎನಗೇ ಗೇಣಿದಾರರ ಪಸಲನ್ನು ಕೊಯ್ಯುವುದಕ್ಕೆ ಹೋದಂಥ ಬಗ್ಗೆ ತಹಶೀಲ್ದಾರರು ಹೋಗಿ ಮಂಜೂರು ಮಾಡಿಸಿ ಅವರಿಗೆ ರಕ್ಷಣೆ ಕೊಟ್ಟು ಫರ್ಮನ್ನು ಕೊಯಿಸಿ ಕೊಟ್ಟಂಥ ಕೇಸನ್ನು ಹೇಳುತ್ತೀರಾ?

ಶ್ರೀ ಕೋಣಂದೂರು ಲಿಂಗಪ್ಪ.—ನನಗೆ ಸತ್ಯ ಗೊತ್ತಿದೆ. ನನ್ನ ತಂಗಿ ಬಗ್ಗೆ ಹೇಳಿದ್ದೆಲ್ಲಾ ತಮಗೆ ಗೊತ್ತಿದೆ, ನಂತರ ಗೊತ್ತಾದಂತಹವರ ಜಮೀನು ಕೊಯಿಸುವುದಕ್ಕೆ ಹೊರಟಿದ್ದನ್ನು ಅದನ್ನು ಕೇಳುತ್ತೇನೆ. ಚಂದ್ರಪ್ಪ ಹೆಗಡೆಯವರು ಇರುವುದು ಎಲ್ಲಿ? ಇವರು ಇರುವುದು ಎಲ್ಲಿ? ಇಂಥಾ

ಅನ್ಯಾಯಗಳು ನಡೆಯುತ್ತಾ ಇರುವುದನ್ನು ನೋಡಿದಾಗ, ಅವುಗಳನ್ನು ಹೇಳುವುದು ತಪ್ಪೆ ? ನಿಜವಾದ ಗೇಣಿದಾರರ ಲಕ್ಷಣ; ಆದರೆ ಮಂಜುನಾಯಕನ ಹೆಸರಿನಲ್ಲಿ ಪಹಣಿ ಇದೆ. ಯಾರನ್ನೂ ಹೇಳದೇ ಕೇಳದೇ ಅದನ್ನು ಮತ್ತೊಬ್ಬರ ಹೆಸರಿಗೆ ಮಾಡಿದ್ದು ಸರಿಯೇ! ನಮ್ಮ ಪಕ್ಷದ ಸದಸ್ಯರೂ ಮಾನ್ಯ ಸದಸ್ಯರ ಸ್ವೀಕೃತರೂ ಆದ ಶ್ರೀ ಹುಣಸೇ ಮಂಜಪ್ಪನವರ ಪ್ರಕರಣವೇನಾಯಿತು ? ಈಗ ಕಾಸಗೀಗೊಡು ನುಬ್ಬೆಗೌಡರನ್ನು ನಿರ್ಗತಿಕರನ್ನಾಗಿ ಮಾಡಿದ್ದಾರೆ. ಸಂಜಯಗೌಡ ಬರುತ್ತಾರೆ ಬರುತ್ತಾರೆ ಎಂದು ಗೇಣಿದಾರರ ಹತ್ತಿರ 10—15 ರೂಪಾಯಿಗಳನ್ನು ವಸೂಲಾಗ್ಗೊಡಿದ್ದಾರೆ. ಅಷ್ಟೇ ಅಲ್ಲದೆ, ನಾಗಪ್ಪ ಗೌಡರು ಜಮೀನ್ದಾರರು; ಅವರ ಒಳಿ ಇದ್ದು 8—10 ಜನ ಗೇಣಿದಾರರು ಈಗೇನಾಗಿದ್ದಾರೆ ? ಅದು ಮಾನ್ಯ ಸದಸ್ಯರಿಗೆ ಗೊತ್ತಿಲ್ಲವೇ ? ಕೆಲವು ಪ್ರಕರಣಗಳಲ್ಲಿ ಜಮೀನ್ದಾರರ ಪರವೇ ಆಗಿದೆ. ನಾನು, ಮಾನ್ಯ ಅಧ್ಯಕ್ಷರ ಮೂಲಕ ಮಾನ್ಯ ಮಂತ್ರಿಗಳಲ್ಲಿ ಪ್ರಾರ್ಥನೆ ಮಾಡಿ ಕೊಳ್ಳುವುದೇನೆಂದರೆ, ಸರ್ಕಾರದಿಂದಾಗಲೀ, ಕಾಂಗ್ರೆಸ್ ಪಕ್ಷದಿಂದಾಗಲೀ ಪ್ರಾಮಾಣಿಕರು ಯಾರು ಇದ್ದಾರೆ ಅವರನ್ನು ಎಲ್ಲೆಲ್ಲಿ ಅನ್ಯಾಯಗಳು ನಡೆಯುತ್ತಾ ಇವೆ: ಎಲ್ಲೆಲ್ಲಿ ಸರ್ಕಾರಕ್ಕೆ ದೂರು ಬಂದವೆ: ಅಂತಾ ಕಡೆಗಳಿಗೆ ಕಳುಹಿಸಿ ಗುಪ್ತವಾಗಿ ವಿಚಾರ ತಿಳಿದುಕೊಳ್ಳಬೇಕೆಂದು ಹೇಳುತ್ತೇನೆ. ಅವರು ಹೋಗಿ ಇದರ ವಿಚಾರವಾಗಿ ಸಾರ್ವಜನಿಕ ಹತ್ತಿರ ಕೇಳಿಕೊಂಡು ಬರಲಿ. ಬಡಬಗ್ಗರ ಹತ್ತಿರ ಕೇಳಿಕೊಂಡು ಬರಲಿ, ಅನಂತರ ಅವರು ಗುಪ್ತವಾಗಿ ವರದಿ ಕೊಡಲಿ. ನಾನೇನಾದರೂ ಅತೃಪ್ತನಾಗಿದ್ದರೆ, ತಾವು ಹೇಳಿದ ಒಕ್ಕಗೆ ಗುರಿಯಾಗಲಿಕ್ಕೆ ನಾನು ತಯಾರಾಗಿದ್ದೇನೆ. ಅದುದರಿಂದ, ಮಾನ್ಯ ಮಂತ್ರಿಗಳು ಎಲ್ಲೆಲ್ಲಿ ನಡೆಯಬಾರದ ಅನ್ಯಾಯಗಳು ನಡೆಯುತ್ತಾ ಇವೆ. ಅವುಗಳನ್ನೆಲ್ಲಾ ತಡೆಗಟ್ಟುವುದಕ್ಕೆ ತೀವ್ರವಾದ ಏನೆಲ್ಲಾ ಕ್ರಮಗಳನ್ನೂ ತೆಗೆದು ಕೊಳ್ಳಬೇಕೆಂದು ಮನವಿ ಮಾಡುತ್ತೇನೆ. ಪ್ರೆಸಿಡಿಂಗ್ ಅಫೀಸರ್‌ಗಳು ನನ್ನ ಮಜಿಗೆ ಅಥವಾ ಸದಸ್ಯರ ಮಾರ್ಗಿಗೆ ವರುಳಾಗಿ ಹೆದರಿಕೊಂಡು ಕೆಲಸ ಮಾಡುವಂಥವರಿಬರಬರದು. ಪ್ರಾಮಾಣಿಕ ಅಧಿಕಾರಿಗಳು, ಸತ್ಯವನ್ನು ಎತ್ತಿಹಿಡಿಯತಕ್ಕ ಕಳಕಳಿಯಿರುವ ಅಧಿಕಾರಿಗಳು ಅಲ್ಲರಬೇಕು. ಹೆದರಿ ಕಾಲಿ ಕಾಗದದ ಮೇಲೆ ರುಜು ಹಾಕುವಂಥ ಅಧಿಕಾರಿಗಳನ್ನು ಅಲ್ಲಿಗೆ ಕಳುಹಿಸಿದರೆ, ಆಗ ನಮಗೆ ಸತ್ಯ, ನ್ಯಾಯ ಹೇಗೆ ದೊರೆಯುತ್ತದೆ ಎಂಬುದನ್ನು ಮಾನ್ಯ ಮಂತ್ರಿಗಳು ಯೋಚನೆ ಮಾಡಬೇಕು ಬಾಗಿಲು ಹಾಕಿಕೊಂಡು, ಬಂದು ಕಾಗೆ ಕೂಡ ಬಳಿಗೆ ಬರದಂತೆ ಭದ್ರಪಡಿಸಿ, 100—200 ಕೇಸುಗಳ ಇತ್ಯರ್ಥ ಮಾಡುವುದು ಒಲ್ಲಾದರೂ ಉಂಟೆ ? ನಾವು ದಿನಕ್ಕೆ 30—35 ಕೇಸುಗಳನ್ನೇ ಇತ್ಯರ್ಥಮಾಡುವುದಕ್ಕಾಗುವುದಿಲ್ಲ. ಹೆಚ್ಚೂ ಎಂದರೆ, ಆದರೂ ಬಳಿಗೆ 10ರಿಂದ ಹಿಡಿದು ರಾತ್ರಿ 11 ಗಂಟೆನುವರೆವಿಗೂ ಕುಳಿತು ಮಾಡಿದರೆ ನಮ್ಮೂರು 40 ಕೇಸುಗಳನ್ನು ಇತ್ಯರ್ಥ ಮಾಡಬಹುದು. ಆದರೆ, 100—200 ಮಾಡುವುದಕ್ಕೆ ಸಾಧ್ಯವಾಗುತ್ತದೆಯೇ ?

ಇನ್ನೊಂದು ವಿಶೇಷವೇನೆಂದರೆ, ಇವತ್ತು ಅಂದರೆ, 18ನೇ ತಾರೀಖು ಒಬ್ಬರ ಹೆಸರಿನಲ್ಲಿ ಡಿಕ್ಟೇಷನ್ ಕೊಡಿಸುವುದು: 19ನೇ ತಾರೀಖು ನೋಟೀಸು ಇಷ್ಟೂ ಮಾಡುವುದು: 20 ನೇ ನೋಟೀಫಿಕೇಷನ್ ಮಾಡುವುದು: 22ನೇ ತಾರೀಖು ಕುಯ್ಯಲು: ಅಂದರೆ ಜಡ್ಜ್‌ಮೆಂಟ್ ಕೊಡುವುದು. ಇದು ಹೇಗೆ ? ಕಾನೂನಿನಲ್ಲಿ 30 ದಿವಸಗಳ ಕಾಲಾವಕಾಶ ಕೊಡಬೇಕೆಂದು ಅವಕಾಶವಿಲ್ಲವೇ ? ಹೀಗೆ ನಡೆಯುತ್ತಿರುವುದನ್ನು ನಾನು ರುಜುವಾತು ಮಾಡಿಕೊಟ್ಟರೆ, ಮಾನ್ಯ ಮಂತ್ರಿಗಳು ಸಂಬಂಧಪಟ್ಟವರ ಮೇಲೆ ಏನು ಕ್ರಮ ತೆಗೆದುಕೊಳ್ಳುತ್ತಾರೆ ಎಂದು ಕೇಳುತ್ತೇನೆ. ಇಂಥಾ ಅನ್ಯಾಯಗಳು, ಗೇಣಿದಾರರ ಹೆಸರಿನಲ್ಲಿ, ಬಡವರ ಹೆಸರಿನಲ್ಲಿ, ಉಳುವವನೇ ಹೊಲದೊಡೆಯ ಎಂದು ಹೇಳುವ ಹೆಸರಿನಲ್ಲಿ, 20 ಅಂಶಗಳ, 12 ಅಂಶಗಳ ಕಾರ್ಯಕ್ರಮದ ಗಳ ಹೆಸರಿನಲ್ಲಿ ಮಾಡುತ್ತಾ ಹೋದರೆ ಹೇಗೆ ? ಇದು 20 ಅಂಕಿಯ ಹಿಂದುಗಡೆ 1 ಸೇರಿಸಿ ಅದರ ಬಿಸಿನೆಸ್ ಆಗುತ್ತದೆ ಎಂದು ಹೇಳುತ್ತೇನೆ. ಅದುದರಿಂದ ಮಾನ್ಯ ಮಂತ್ರಿಗಳು ನಾನು ಹೇಳಿರುವ ವಿಚಾರಗಳ ಬಗ್ಗೆ ತೀವ್ರವಾಗಿ ವಿಚಾರ ಮಾಡಬೇಕೆಂದೂ, ಮತ್ತು ಇಂಥಾ ಅನ್ಯಾಯಗಳನ್ನು ಸರಿಪಡಿಸುವುದಕ್ಕೆ ತೀವ್ರತರವಾದ ಕ್ರಮಗಳನ್ನು ತೆಗೆದುಕೊಳ್ಳಬೇಕೆಂದು ತಿಳಿಸಿ, ಮಾನ್ಯ ಅಧ್ಯಕ್ಷರಿಗೆ ವಂದಿಸಿ, ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಕೆ. ಎನ್. ವೀರಪ್ಪಗೌಡ:— ಮಾನ್ಯ ಸದಸ್ಯರಾದ ಶ್ರೀಕೊಣದೂರು ಲಿಂಗಪ್ಪನವರು ಹೇಳಿದ ಪ್ರಕರಣಗಳ ಬಗ್ಗೆ ಮಾನ್ಯ ಕಂದಾಯ ಸಚಿವರು ಯಾರನ್ನಾದರೂ ಕಳುಹಿಸಿ, ಎಲೆಕ್ಟೆ ತನಿಕೆ ಮಾಡಿಸಬೇಕೆಂದು ಹೇಳುತ್ತೇನೆ. ನನ್ನ ಮತ್ತಿರವೂ ಪಟ್ಟಿ ಇದೆ. ಆದರೆ ನಾನು ಬರುವುದಿಲ್ಲ.

ಶ್ರೀ ಕೊಣ್ಣಂಡೂರು ಲಿಂಗಪ್ಪ.— ಒಂದು ಹೇಳಿ, ನಾನೀಗಲೇ ನನ್ನ ಸದಸ್ಯತ್ವಕ್ಕೆ ರಾಜೀನಾಮೆ ಕೊಡುತ್ತೇನೆ.

ಅಧ್ಯಕ್ಷರು.— ಮಾನ್ಯ ಸದಸ್ಯರಾದ ಶ್ರೀ ಕೆ. ಎನ್. ವೀರಪ್ಪಗೌಡರು ಇಟ್ಟುಕೊಂಡಿರುವ ಮಾಹಿತಿಗಳನ್ನು ಕಂದಾಯ ಸಚಿವರಿಗೆ ಕಳುಹಿಸಿದರೆ, ಅವರು ಅದನ್ನು ವಿಮರ್ಶೆ ಮಾಡುತ್ತಾರೆ. ಈಗ ಸದನದಲ್ಲಿ ಅವನ್ನು ಪ್ರಸ್ತಾಪ ಮಾಡುವುದು ಬೇಡ.

ಶ್ರೀ ಕೆ. ಎನ್. ವೀರಪ್ಪಗೌಡ.— ನನ್ನ ವಿಚಾರವಾಗಿ ಮಾನ್ಯ ಸದಸ್ಯರು ಮಾತನಾಡಿದ್ದಾರೆ ಅದುದರಿಂದ ನಾನು ಕೆಲವು ವಿಚಾರಗಳನ್ನು ಹೇಳುತ್ತೇನೆ. ಮಾನ್ಯ ಮಂತ್ರಿಗಳು, ಯಾವ ಯಾವ ಗೇಣಿದಾರರಿಗೆ ಅನ್ಯಾಯವಾಗಿದೆ, ಯಾವ ಯಾವ ಜಮೀನ್ದಾರರಿಗೆ ನ್ಯಾಯವಾಗಿದೆ ಎಂಬುದನ್ನು ವಿಮರ್ಶೆ ಮಾಡಲಿ. ಹುಣಸೇ ಮಂಜೇಗೌಡರ ಪ್ರಕರಣ ತೀರ್ಮಾನವಾಗಿದ್ದು, ಅದನ್ನು ಕೋರ್ಟಿನಲ್ಲಿ ಇದೆ. ಇದರಲ್ಲಿ ಗೇಣಿದಾರರ ಪರವಾಗಿ ತೀರ್ಮಾನ ಕೊಟ್ಟಿರುವುದು. ಇನ್ನು ಸುಬ್ಬೇಗೌಡರ ಪ್ರಕರಣ. ಇದರ ಬಗ್ಗೆ ತಹಶೀಲ್ದಾರರು ಬಿದ್ದು ಸ್ಥಳ ಅಜಮಾಯಿಷಿ ಮಾಡಿ, ಅದು ಗೇಣಿದಾರರ ಜಮೀನು ಎಂದು ಹೇಳಿದ್ದಾರೆ, ಅದನ್ನು ಈಗ ಸರ್ಕಾರಕ್ಕೆ ಕಳುಹಿಸಿಕೊಟ್ಟಿದ್ದೇವೆ. ಅದರ ಬಗ್ಗೆ ನಮಗಿನ್ನೂ ಸರ್ಕಾರದಿಂದ ಉತ್ತರ ಬಂದಿಲ್ಲ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ (ಕಂದಾಯ ಶಾಖೆಯ ಮಂತ್ರಿಗಳು).—ನಮ್ಮ ಅಧ್ಯಕ್ಷರೇ, ಈ ಮಸೂದೆ ಮೇಲೆ ಚರ್ಚೆ ಮಾಡುವಾಗ ಮಾನ್ಯ ಸದಸ್ಯರು ಕೆಲವು ಟೀಕೆಗಳನ್ನು ಮಾಡಿದ್ದಾರೆ. ಟೀಕೆಗಳೂ ಕೂಡ ಸಲಹಾ ರೂಪದಲ್ಲಿ ಇವೆ ಎಂದು ತಿಳಿದು ಅವನ್ನು ನಾನು ಸ್ವಾಗತಿಸುತ್ತೇನೆ. ಏಕೆಂದರೆ ನಾವು ಕೈಗೊಂಡಿರತಕ್ಕ ದೊಡ್ಡ ಕೆಲಸದಲ್ಲಿ ನಮಗೆ ಸಾಕಷ್ಟು ಅನುಭವ ಸಾಕಷ್ಟು ನೈಪುಣ್ಯತೆ ಇದೆ ಎಂದು ಭಾವಿಸುವುದಿಲ್ಲ. ಬಹಳ ದೊಡ್ಡ ಸುಧಾರಣೆಯಾಗುವ ಒಂದು ಕೆಲಸವನ್ನು ಕೈಗೊಂಡಾಗ ಅನೇಕ ಎಡರು ತೊಡರುಗಳು ಬರಬಹುದು; ಅಲ್ಪಸ್ವಲ್ಪ ತಪ್ಪುಗಳೂ ಇರಬಹುದು. ಇದನ್ನೆಲ್ಲಾ ತಿದ್ದುಕೊಳ್ಳುವುದಕ್ಕೆ ಸೂಕ್ತವಾದ ರೀತಿಯಲ್ಲಿ ಚರ್ಚೆ ಮಾಡಿದಾಗ ಅದನ್ನು ಸ್ವಾಗತಿಸುವುದು ಅವಶ್ಯಕವೆಂದು ನನ್ನ ಭಾವನೆ. ಈ ತಿದ್ದುಪಡಿಗೆ ಸಂಬಂಧಪಟ್ಟಂತೆ ಕೆಲವು ಮಾನ್ಯ ಸದಸ್ಯರು ನೇರವಾಗಿ ಸಲಹೆಗಳನ್ನು ಕೊಟ್ಟಿದ್ದಾರೆ; ಇನ್ನೂ ಕೆಲವು ಸದಸ್ಯರು ಅತ್ಯಗತ್ಯ ವಿಚಾರಗಳ ಬಗ್ಗೆ ಕೆಲವು ಸಲಹೆಗಳನ್ನು ಕೊಟ್ಟಿದ್ದಾರೆ. ಅವು ಈ ಸಂದರ್ಭಕ್ಕೆ ಪ್ರತ್ಯೇಕವಾದ ಸಲಹೆಗಳಲ್ಲ. ಆದುದರಿಂದ ಮುಖ್ಯವಾಗಿ, ಸದನದ ಮುಂದೆ ಬಂದಿರತಕ್ಕ ಕೆಲವು ತಿದ್ದುಪಡಿಗಳಿಗೆ ಸಂಬಂಧಪಟ್ಟಂತೆ ಮಾನ್ಯ ಸದಸ್ಯರು ಮಾಡಿರುವ ಸಲಹೆಗಳ ಕುರಿತು ಮಾತ್ರ ಉತ್ತರ ಕೊಡುವುದಕ್ಕೆ ಇಚ್ಛಿಸುತ್ತೇನೆ.

ಒಂದನೆಯದಾಗಿ, ಈಗ ವಿಧಿಸಿರತಕ್ಕ ಶಿಕ್ಷೆ ಬಹಳ ಚಾಸ್ತಿ ಎಂದು ಕೆಲವು ಮಾನ್ಯ ಸದಸ್ಯರು ಹೇಳಿದ್ದಾರೆ. ಶಿಕ್ಷೆಯಾಗಿರತಕ್ಕ ರೀತಿಯಲ್ಲಿ ಕೂಡ ಆ ಜಮೀನನ್ನು ಸರ್ಕಾರ ವಶಪಡಿಸಿಕೊಳ್ಳುವುದಕ್ಕೆ ಅವಕಾಶವಿದೆ. ಹಾಗಿದ್ದರೂ ಕೂಡ, ಸುಳ್ಳು ಡಿಕ್ಲೇರೇಷನ್, ಕೊಡುವುದಾಗಲೀ ಅಥವಾ ತಪ್ಪಿಗೆ ಸಹಾಯಕವಾಗುವ ರೀತಿಯಲ್ಲಿ ಡಿಕ್ಲೇರೇಷನ್ ಕೊಟ್ಟಿದ್ದರೆ, ಅಥವಾ ನಿಜಕ್ಕೆ ವಿರುದ್ಧವಾದ ಡಿಕ್ಲೇರೇಷನ್ ಕೊಟ್ಟಿದ್ದರೆ, ಅವರಿಗೆ ಸ್ವಲ್ಪ ಕಟುವಾದ ಶಿಕ್ಷೆ ಇರಬೇಕು ಎನ್ನುವುದು ಸರ್ಕಾರದ ಅಭಿಪ್ರಾಯ. ಇದರಲ್ಲಿ ಜೈಲುದಾಸ ತಪ್ಪಿದರೆ 5 ಸಾವಿರ ರೂಪಾಯಿ ಜುರ್ರಾನ್ ವಿಧಿಸತಕ್ಕದ್ದು ಇದೆ. ಆದರೆ, ಈ ಸಂದರ್ಭವನ್ನು ನೋಡಿ, ಜೈಲು ವಾಸವನ್ನಾದರೂ ಕೊಡಬಹುದು ಅಥವಾ 5 ಸಾವಿರ ರೂಪಾಯಿಗಳ ಜುರ್ರಾನೆಯನ್ನಾದರೂ ಹಾಕಬಹುದು.

2-30 P. M.

ಡಿಕ್ಲೇರೇಷನ್ ಕೊಟ್ಟಮೇಲೆ, ಅಧಿಕಾರಿಗಳು ಕೈಗೊಳ್ಳತಕ್ಕ ಕ್ರಮದ ಬಗ್ಗೆ ಕೆಲವು ಮಾನ್ಯ ಸದಸ್ಯರು ಅನುಮಾನ ವ್ಯಕ್ತಪಡಿಸಿದರು. ಆ ಸ್ಥಳದಲ್ಲಿ ಇರತಕ್ಕ ಅಧಿಕಾರಿ, ಕೊಟ್ಟಿರತಕ್ಕ ಡಿಕ್ಲೇರೇಷನ್ನನ್ನು ಸರಿಯಾಗಿ, ಕ್ರಮವಾಗಿ ನೋಡದೆ ಜಮೀನ್ದಾರರಿಗೆ ಸಹಾಯವಾಗತಕ್ಕ ರೀತಿಯಲ್ಲಿ ತೀರ್ಮಾನ ತೆಗೆದುಕೊಂಡರೆ ಪರಿಹಾರ ಯಾವುದೂ ಇಲ್ಲ. ಅದಕ್ಕೆ ಖಾಸಗಿಯವರನ್ನು ಎಲ್ಲ ಹಾಕಿ ಅವರ ಸಹಾಯ ತೆಗೆದುಕೊಳ್ಳುವುದು ಒಳ್ಳೆಯದೆಂದು ಹೇಳಿದ್ದಾರೆ. ಈ ಕಾನೂನಿನಲ್ಲಿ ಒಂದು ಅವಕಾಶವಿದೆ. ಅದು ಏನೆಂದರೆ ತಹಶೀಲ್ದಾರರವರು ತೀರ್ಮಾನ ಮಾಡಿದಮೇಲೆ, ಅಪೀಲು ಹೋಗುವುದಕ್ಕೂ ಅವಕಾಶ ಇದೆ. ಮಾನ್ಯ ಸದಸ್ಯರ ಅನುಮಾನ

ಏನು ಎಂದರೆ ಅಖಿಲ ಯಾರು ಹೋಗಬೇಕು ? ಜಮೀನ್ದಾರನೇ ಹೋಗಬೇಕು. ಈಗಾಗಲೇ ಸರ್ಕಾರ ಬಿಲ್ಡಿಂಗ್‌ಗಳಿಗೆ ಆದೇಶ ಕೊಟ್ಟಿದೆ. ಅದು ಏನು ಎಂದರೆ, ತಹಶೀಲ್ದಾರರವರು ಒಂದು ಪಕ್ಷ ತಪ್ಪು ಮಾಡಿದ್ದಾರೆ ಎಂದು ಗೊತ್ತಾದರೆ, ಸ್ಥಳದಲ್ಲರತಕ್ಕೆ ಸರ್ಕಾರಿ ಆಡ್ಲೋ-ಕೇಟ್ ಮುಖಾಂತರ ಅನಿಸ್ಟ್ರೆಂಟ್ ಕಮೀಷನರ್‌ರವರಿಗೆ ಅಖಿಲ ಮಾಡುವುದಕ್ಕೆ ಅವಕಾಶ ತೆಗೆದು ಕೊಳ್ಳಬೇಕು ಎಂದು. ಎಕ್ಸ್‌ಕ್ಯೂಟಿವ್ ಆಫೀಸರ್ ಡೆಪ್ಯೂಟಿ ಕಮೀಷನರ್ ಆಗಿರುತ್ತಾರೆ. ಇಂಥ ಸಂದರ್ಭ ಅವರ ಗಮನಕ್ಕೆ ಬಂದಾಗ ಅಖಿಲ ಮಾಡುವುದಕ್ಕೆ ಅವಕಾಶ ಮಾಡಿಕೊಡುವುದು ಎಂದು ತಿಳಿಸುತ್ತದೆ. ಇದರ ಜೊತೆಗೆ ಡಿವಿಜನಲ್ ಕಮೀಷನರ್‌ರವರಿಗೆ ಸೋಪೋ ಮೋಟೋ ಇದೆ ಎನ್ನುವುದು ಸ್ಪಷ್ಟವಾಗಿ ಇದೆ. ಅದುದರಿಂದ ಮಾನ್ಯ ಸದಸ್ಯರ ಅನುಮಾನಕ್ಕೆ ಅವಕಾಶ ಇಲ್ಲ ಎಂದು ಹೇಳುತ್ತೇನೆ.

ಇನ್ನು ಶ್ರೀಮಾನ್ ಶೆಟ್ಟಿರವರು ಹೇಳಿದಂತಹ ಬೀಕಿಗೆ ಈಗಾಗಲೇ ಉತ್ತರ ಹೇಳಿದ್ದೇನೆ. ರೈತರಿಗೆ ಕಾಲಾವಕಾಶ ಹೆಚ್ಚು ಮಾಡಿದ್ದರಿಂದ, ಅನೇಕ ವೇಳೆ ಸಕ್ಕಾ ಅರ್ಜಿಗಳನ್ನು ಸಲ್ಲಿಸಿ ವುಡಕ್ಕೆ ಅವಕಾಶ ಮಾಡಿಕೊಟ್ಟಿದ್ದರಿಂದ ಮಾನ್ಯ ಶಾಮಣ್ಣನವರು ತಿಳಿಸಿದರು. ಅವಕಾಶ ಕೊಟ್ಟಿರುವುದನ್ನು ಗೇಣಿದಾರರೂ ಉಪಯೋಗಿಸಿಕೊಳ್ಳುತ್ತಾರೆ. ಗೇಣಿದಾರರೂ ಅಲ್ಲದೇ ಇರುವವರೂ ಉಪಯೋಗಿಸಿಕೊಳ್ಳುವುದು ಸಾಧ್ಯವಿದೆ. ಆದರೆ ರಾಜ್ಯದ ಎಲ್ಲಾ ಭಾಗದಲ್ಲಿ ಪರಿಸ್ಥಿತಿ ನೋಡಿದರೆ 1971ನೇ ಇಸವಿಗಿಂತ ಹಿಂದೆ ಇದ್ದಂತಹ ಅಂಕಿ ಅಂಶಗಳನ್ನು ನೋಡಿದರೆ, ಎಷ್ಟೋ ಜಿಲ್ಲೆಗಳಲ್ಲಿ ಗೇಣಿ ದಾರರಾಗಿರತಕ್ಕಂಥವರು ಭೂಮಾಲೀಕರಿಗೆ ಹದರಿ ಅರ್ಜಿಗಳನ್ನು ಸಲ್ಲಿಸದೇ ಇರತಕ್ಕ ಸನ್ನಿವೇಶ ಇತ್ತು. ಈ ವಿಷಯದಲ್ಲಿ ಚರ್ಚೆ ಮಾಡುವಾಗ ಮಾನ್ಯ ಸದಸ್ಯರು ಗುಲ್ಬರ್ಗ ಜಿಲ್ಲೆಯ ವಿಚಾರವನ್ನು ಹೇಳಿದರು. ಆ ಜಿಲ್ಲೆಯಲ್ಲಿ ಕೇವಲ 2800 ಅರ್ಜಿಗಳು ಬಂದಿದ್ದವು. ಆದರೆ 1971ನೇ ಇಸವಿ ಯಾದ ಮೇಲೆ 22 ಸಾವಿರಕ್ಕೆ ಮೀರಿ ಈ ಅರ್ಜಿಗಳು ಬಂದಿವೆ. ಇಷ್ಟು ಕಡಿಮೆ ಬರುವುದಕ್ಕೆ ಕಾರಣ ಏನು ಎಂಬುದನ್ನು ಪರಿಶೀಲನೆ ಮಾಡಿ. ನಮ್ಮ ಅಧಿಕಾರಿಗಳು, ಅನೇಕ ಕಡೆ ಸಂಚಾರ ಮಾಡಿ, ಪ್ರಚಾರ ಮಾಡಿ ನೀವು ದೈರ್ಯವಾಗಿ ಅರ್ಜಿ ಹಾಕಿ ಎಂದು ಹೇಳಿದ ಮೇಲೆ ಇವತ್ತು 50 ಸಾವಿರಕ್ಕೂ ಮೇಲ್ಪಟ್ಟು ಅರ್ಜಿಗಳು ಬಂದಿವೆ. ಇನ್ನೂ ಕಾಲಾವಕಾಶ ಅವಶ್ಯಕ, ಹೆದರಿರತಕ್ಕಂಥ ಗೇಣಿ ದಾರರಿಗೆ ಅವಕಾಶ ಕೊಡುವುದಕ್ಕಾಗಿ ಈ ವರ್ಷದ ಜೂನ್ ಆಕ್ಟೋಬರ್‌ರವರೆಗೆ ಅವರಿ ಕೊಟ್ಟಿದ್ದೇವೆ ಭೂ ನ್ಯಾಯ ಮಂಡಲಗಳು ನಿಜವಾದ ಗೇಣಿದಾರರ ಬಗ್ಗೆ ನ್ಯಾಯವಾದ ತೀರ್ಮಾನವನ್ನು ಕೈಗೊಳ್ಳಬಹುದು. ಇನ್ನು ವಾಟರ್ ಲೇಟ್ ಮತ್ತು ಕಂದಾಯ ವಿಚಾರ ಹೇಳಿದರು, ಇನ್ನು ಮುಂದೆ ಈ ಕಾನೂನು ಜಾರಿಗೆ ಬಂದ ದಿವಸದಿಂದ ಕಂದಾಯವನ್ನಾಗಲಿ ಅಥವಾ ವಾಟರ್ ಲೇಟನ್ನಾಗಲಿ ಗೇಣಿದಾರರಿಗೆ ಕೊಡದೇಕೆಂದು ಸ್ಪಷ್ಟವಾಗಿ ಇದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಹಿಂದಿನ ಬಾಕಿ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಹಿಂದಿನ ಬಾಕಿಗೂ ನಮಗೂ ಸಂಬಂಧವಿಲ್ಲ. ಪೊಲೀಸ್ ಫೀ ಮತ್ತು ಅಫಿಡೆವಿಟ್ ಫೀ ಕೈ ಬಿಡುವುದು ಒಳ್ಳೆಯದು ಎಂದು ಸಲಹೆ ಕೊಟ್ಟರು. ಮೆಷಿನ್ ಮೆಂಟ್ ಫೀಯನ್ನು ಅಕ್ಯುಪೇಷನ್ ಜೊತೆ ಸೇರಿಸಿ ತೆಗೆದುಕೊಳ್ಳಬೇಕೆಂದು ಸಲಹೆ ಕೊಟ್ಟಿದ್ದಾರೆ. ನನ್ನ ಅಭಿಪ್ರಾಯದಲ್ಲಿ ಮುಂದೆ ಬರತಕ್ಕ ರೈತರಿಗೆ, ಸ್ಥಳ ಗಮನಿಸಿ ಹೊರ ಕಡಿಮೆ ಮಾಡುವ ಉದ್ದೇಶದಿಂದ ಪೊಲೀಸ್ ಫೀ ಮತ್ತು ಅಫಿಡೆವಿಟ್ ಫೀಯನ್ನು ವಜಾ ಮಾಡಬೇಕೆಂದು ತೀರ್ಮಾನ ಮಾಡಿದ್ದೇವೆ. ಮೆಷಿನ್ ಮೆಂಟ್ ಫೀಯನ್ನು ವಜಾ ಮಾಡುವುದಕ್ಕೆ ಆಗುವುದಿಲ್ಲ, ಕಾರಣ ಏನು ಎಂದರೆ ಭೂಮಿ ಒಬ್ಬನ ಹೆಸರಿಗೆ ಮಂಜೂರು ಆದ ಮೇಲೆ ಅದನ್ನು ಅಳತೆ ಮಾಡಿಕೊಟ್ಟು ಅವನಿಂದ ಹಣ ತೆಗೆದುಕೊಳ್ಳಬೇಕಾದುದು ಸಹಜ. ಜಮೀನನ್ನು ಮಾರಾಟ ಮಾಡಿದ ಮೇಲಾಗಲೇ ಸರ್ಕಾರ ಮಂಜೂರು ಮಾಡಿದ ಮೇಲಾಗಲೇ ಆ ಜಮೀನು ಇಷ್ಟು ವಿಸ್ತೀರ್ಣ ಇದೆ ಎಂದು ಗೊತ್ತು ಮಾಡಿ ಅವನಿಂದ ಹಣ ತೆಗೆದುಕೊಳ್ಳತಕ್ಕದ್ದು ಅವಶ್ಯಕ, ಅದ ಕೋಸ್ಟರ ಈ ಬರ್ಚನ್ನು ಮಾಡಬೇಕಾಗುತ್ತದೆ. ಮೆಷಿನ್ ಮೆಂಟ್ ಫೀಯನ್ನು ವಜಾ ಮಾಡುವುದಕ್ಕಾಗಲಿ ನಿಧಾನವಾಗಿ ತೆಗೆದುಕೊಳ್ಳುವುದಕ್ಕಾಗಲೇ ಸಾಧ್ಯವಿಲ್ಲ. ಇನ್ನೂ ಶಾಮಣ್ಣನವರು ರಾಜಕೀಯಕ್ಕಾಗಿ ಉಪಯೋಗಿಸಿಕೊಳ್ಳಬೇಡಿ ಎಂದು ಹೇಳಿದರು. ನಮ್ಮ ಕಾರ್ಯಕ್ರಮ ನಮ್ಮ ಪಕ್ಷದ ದೈಯೋದ್ದೇಶಗಳ ನಡನೆ ಮಾಡುವುದಕ್ಕೋಸ್ಕರ.....

ಶ್ರೀ ಬಿ. ಆರ್. ಶಾಮಣ್ಣ.—ಖ್ಯಾತಿಯುಳ್ಳ ಕಾನನ್‌ಸಿಟಿಟಿಯು ವಾಡುಬಾಗಿ ರಾಜಕೀಯ ಮಾಡಬೇಡಿ ಎಂದು ಹೇಳಿದ್ದು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ನಿಮ್ಮ ಪಕ್ಷದ ಕಾರ್ಯಕ್ರಮ ಸಫಲವಾಗಬೇಕಾದರೆ, ಯಾರಿಗೆ ಇದರಲ್ಲಿ ವಿಶ್ವಾಸ ಇದೆಯೋ ಅಂಥವರನ್ನೇ ಹಾಕುತ್ತೇವೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಅಲ್ಲಿ ನಡೆಯತಕ್ಕಂಥ ಅನೀತಿಗಳು.

ಶ್ರೀ ಹೆಚ್. ಬಿ. ಕೃಷ್ಣಪ್ಪ.—ಭೂನುಧಾರಣೆ ಕಾಯಿದೆಯಂತಹ ಪ್ರಗತಿಪರವಾದ ಹೆಜ್ಜೆಯನ್ನು ಇಡುವಾಗಲೆಲ್ಲಾ ನಾವು ಸ್ವಾಗತಿಸಿದ್ದೇವೆ. ಮತ್ತೆ ಮತ್ತೆ ನಮ್ಮ ಪಕ್ಷದ ಕಾರ್ಯಕ್ರಮ ಎಂದು ಹೇಳುವುದರಲ್ಲಿ ಅರ್ಥವಿಲ್ಲ.

ಅಧ್ಯಕ್ಷರು.—ಮಾನ್ಯ ಕೃಷ್ಣಪ್ಪನವರೇ ಮಾನ್ಯ ಮಂತ್ರಿಗಳು ನೀವು ಮಾತನಾಡುವುದಕ್ಕೆ ಸಮ್ಮತಿ ಕೊಟ್ಟಿಲ್ಲ.

ಶ್ರೀ ಹೆಚ್. ಬಿ. ಕೃಷ್ಣಪ್ಪ.—ಮಾನ್ಯ ಸಚಿವರಿಗೆ ತಮ್ಮ ಪಕ್ಷದ ಅಭಿಮಾನ ಇರಬೇಕು. ಆದರಲ್ಲಿ ನಮಗೆ ಅಭ್ಯಂತರವಿಲ್ಲ. ಆದರೆ, ನಾವು ಪ್ರಗತಿ ಎರೋದಿಗಳಂತೆ ತಾವು ವ್ಯಾಖ್ಯಾನ ಮಾಡಿದರೆ ಅದನ್ನು ಸಹಿಸುವುದಕ್ಕೆ ನಮಗೆ ಕಷ್ಟವಾಗುತ್ತದೆ. ಮೊದಲನೇ ಹೆಜ್ಜೆಯಾಗಿ ಶ್ರೀಮಾನ್ ಕಡಿದಾಳ್ ಮಂಜಪ್ಪನವರ ಕಾಲದಲ್ಲೇ ತಂದಿದ್ದೇವೆ, ಇದು ತಮಗೂ ಗೊತ್ತಿದೆ.

ಶ್ರೀ ಎಸ್. ಹುಚ್ಚಮಾಸ್ತಿಗೌಡ.—ಈ ಸಭೆಯಲ್ಲಿ ನಡೆದಂತಹ ವಿವ್ಯಾಜನಗಳು ಎಲ್ಲರಿಗೂ ಗೊತ್ತು. ಈ ಮನೋದಯ ಬಗ್ಗೆ ತೀರ್ಮಾನ ಕೈಗೊಳ್ಳತಕ್ಕಂಥ ಸಂದರ್ಭದಲ್ಲಿ ಮಾನ್ಯ ಸದಸ್ಯರೂ ಕೂಡ ಹಾಜರಿದ್ದು, ನಾವು ಇದಕ್ಕೆ ಸಹಾಯಕರಾಗಿದ್ದೇವೆ ಬೆಂಬಲ ಕೊಟ್ಟಿದ್ದೇವೆ ಎಂದು ಹೇಳುತ್ತಿದ್ದೀರಲ್ಲ ಎಂದು ವಾಕ್ ಬಿಟ್ ಮಾಡಿದರಲ್ಲಿ ಏತಕ್ಕೆ ಸ್ವಾಮಿ ?

ಯಾವುದಾದರೂ ನೆಪ ಬೇಕಾಗಿತ್ತು. ಅದಕ್ಕೆ ಆರೀತಿ ಮಾಡಿದಿರಿ.

ಶ್ರೀ ಬಿ. ಭಟ್ಟಸ್ವಾಮಯ್ಯ.—ನಾವು ವಾಕ್ ಬಿಟ್ ಮಾಡಿದ್ದು ಏತಕ್ಕೊಂದರೆ ಮಹಿಳೆಯರಿಗೆ, ಅಂಗವಿಕಲರಿಗೆ ಸಹಾಯವಾಗಲಿ ಎಂದು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ನೀವು ಮಾಡಿದ್ದು ಕಣ್ಣಿಗೆ ಕಾಣುತ್ತಿರುವಾಗ ಸುಮ್ಮನೆ ಏತಕ್ಕೆ ಅದಷ್ಟೇ ಸಮರ್ಥನೆ ಮಾಡಿಕೊಳ್ಳುತ್ತೀರಿ? ಆದರೆ ನಮ್ಮ ಜೊತೆಯಲ್ಲಿ ಸಹಕರಿಸುವುದಕ್ಕೆ ಇಷ್ಟು ಇಲ್ಲ ಎಂದೂ ತಾತ್ವಿಕವಾಗಿಯಾದರೂ ಇಷ್ಟನ್ನು ನೀವು ಒಪ್ಪಿಕೊಂಡರೂ ಕೂಡ ಈ ಕಾರ್ಯಕ್ರಮ ಜಾರಿಗೆ ತರುವಾಗ ಬೆಂಬಲ ಕೊಡುವಂಥಾ ರೀತಿಯಲ್ಲಾದರೂ ಇರಬೇಕು. ಯಾರೇ ಆಗಲಿ ಈ ಕಾರ್ಯಕ್ರಮವನ್ನು ಜಾರಿಗೆ ತರಬೇಕು. ನೀವೂ ಕೂಡ ನಮ್ಮ ಜೊತೆಯಲ್ಲಿ ಇದ್ದೀರಿ. ಆದರೆ ಸೋಷಿಯಲಿಸ್ಟ್ ಪಾರ್ಟಿಯವರು, ಶ್ರೀಮಾನ್ ಕಕ್ಕಿರಾಯ ಅವರು, ಶ್ರೀಮಾನ್ ಎಂ. ಎಸ್. ಕೃಷ್ಣನ್ ಅವರು ಎಲ್ಲರೂ ಕೂಡ ಈ ಒಂದುಮನೋದ ಸಭೆಯ ಮುಂದೆ ಬಂದಾಗ ಅವರು ಪುರ್ಣವಾಗಿ ಬೆಂಬಲ ಕೊಟ್ಟರು ಅಲ್ಲದೆ ಇದರಲ್ಲಿ ಏನಾದರೂ ದೋಷ ಇದ್ದರೆ ಅದನ್ನು ಪರಿಹಾರ ಮಾಡುವ ಬಗ್ಗೆ ಸಲಹೆ ಕೊಟ್ಟರು. ಅದು ಸಂತೋಷ. ಆದರೆ ಅವರು ಕೊಟ್ಟ ಸಲಹೆಯಷ್ಟು ಸಂತೋಷ ನಿಮ್ಮದು ಆಗಲಿಲ್ಲವಲ್ಲಾ ಅಷ್ಟೆ. ಇದರ ಬಗ್ಗೆ ನಾನು ಇನ್ನು ಹೆಚ್ಚು ವ್ಯಾಖ್ಯಾನ ಮಾಡುವುದಿಲ್ಲ. ಸಂಸ್ಥಾ ಕಾಂಗ್ರೆಸ್ ಪಕ್ಷದ ಎಲ್ಲ ಸದಸ್ಯರೂ ಕೂಡ ಈಗಲಾದರೂ ಇದಕ್ಕೆ ಬೆಂಬಲ ಕೊಡುತ್ತೇವೆ ಅಂತ ಹೇಳಿದರಲ್ಲ. ಇದಕ್ಕೆ ಬಹಳ ಸಂತೋಷ. ಇದನ್ನು ಕಾರ್ಯಗಳ ಮಾಡುವ ವೇಳೆಯಲ್ಲಿ ಇದರಲ್ಲಿ ಏನಾದರೂ ದೋಷ ಇದ್ದರೆ ಅದನ್ನು ಹೇಳುವುದರಲ್ಲಿ ತಪ್ಪೇನೂ ಇಲ್ಲ. ಆದರೆ ಇದನ್ನು ರಾಜಕೀಯವಾಗಿ ಉಪಯೋಗಿಸಿಕೊಳ್ಳಬೇಡಿ ಅಂಥ ಹೇಳಿದರೆ ಇದರಲ್ಲಿ ಏನು ಅರ್ಥ? ರಾಜಕೀಯ ರಾಗಿಯೇ ಇದನ್ನು ಉಪಯೋಗಿಸಿಕೊಳ್ಳುತ್ತೇವೆ ಎಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ. ಇಂಥಾ ಕಾರ್ಯಕ್ರಮ ಸಫಲಗೊಳ್ಳುವ ಹಾಗೆ ಮಾಡುವಂತೆ ಯಾವರೀತಿಯಾಗಿ ಯಾರಿಂದ ಸಹಾಯ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇವೆ. ಆದರೆ ಒಳಗೇ ಸೇರಿ ಪಿತೂರಿ ಮಾಡಿ ಇದು ಕಾರ್ಯಗಳ ಆಗದೇ ಇರುವಂತೆ ಮಾಡುವಂಥಾ ಜನರು ಇದ್ದರೆ ಅಂಥಾವರ ಸಹಾಯವನ್ನು ತೆಗೆದುಕೊಳ್ಳುವುದಿಲ್ಲ. ಅವರಿಗೆ ಸರಿಯಾಗಿ ಬುದ್ಧಿ ಇಲ್ಲ ಎಂದು ಹೇಳುವ ಪರಿಸ್ಥಿತಿ ಬರುತ್ತೇ ಈಗ ನಾವು ಭೂನ್ಯಾಯ ಮಂಡಲಗಳನ್ನು ರಚನೆ ಮಾಡಿದ್ದೇವೆ. ಅದರಲ್ಲಿ ಬಹುತೇಕ ಸದಸ್ಯರನ್ನು

ನಮ್ಮ ಪಕ್ಷದವರನ್ನೇ ಹಾಕಿದ್ದೇವೆ. ಅದರಲ್ಲಿ ಏನಾದರೂ ದೋಷಗಳು ಇದ್ದೇ ಎಂದು ನಮಗೆ ಕಂಡು ಬಂದರೆ, ನಮ್ಮ ಮನಸ್ಸಿಗೆ ಗೊತ್ತಾದರೆ, ಈಗಲೂ ಕೂಡ ಎರೋಧ ಪಕ್ಷದ ಸದಸ್ಯರಿಗೆ ತಿಳಿಸು ತ್ತೇನೆ ಅನೇಕ ಕಡೆಯಿಂದ ನಮಗೆ ವರ್ತಮಾನ ಬರುತ್ತದೆ. ಯಾರಾದರೂ ಆಗಲಿ ಗೇಣಿದಾರನ ಹಿತಕ್ಕೆ ಧಕ್ಕೆ ಮಾಡಿದರೆ, ಅಥವಾ ಅವನ ವಿರುದ್ಧವಾಗಿ ತೀರ್ಮಾನ ಮಾಡಿದ ಅಂಥಾ ದೋಷ ಗಳು ನಮಗೆ ಕಂಡುಬಂದರೆ ಅಂಥಾ ಸದಸ್ಯರು ಯಾರೇ ಇರಲಿ ಅವರನ್ನು ನಿರ್ವಾಕಕ್ಷಣವಾಗಿ ಅದರಿಂದ ತೆಗೆದುಹಾಕುತ್ತೇವೆ ಅಲ್ಲದೆ ಈ ಮಾತನ್ನು ಮುಖ್ಯಮಂತ್ರಿಗಳು ಕೂಡ ಹೇಳಿದ್ದಾರೆ. ಈಗಾಗಲೇ ಈ ರೀತಿಯಾಗಿ ಕೆಲವರನ್ನು ತೆಗೆದುಹಾಕಿದ್ದೇವೆ. ಮುಂದೂ ಕೂಡ ಆರೀತಿ ಮಾಡು ತ್ತೇವೆ. ಆ ವಿಷಯದಲ್ಲಿ ನಾವು ಹಿಂದು ಮುಂದು ನೋಡುವುದಿಲ್ಲ ಎಂದು ಈ ಸಭೆಗೆ ತಿಳಿಸುತ್ತೇನೆ. ಈ ಕಾರ್ಯಕ್ರಮ ಕಾರ್ಯಗತವಾಗಬೇಕು. ಈ ಕಾನೂನು ಇಡೀ ರಾಜ್ಯದಲ್ಲಿ ಸಫಲವಾಗಬೇಕು ಗೇಣಿದಾರರಿಗೆ ಇವರಿಂದ ಫಲ ದೊರಕಬೇಕು ಅನ್ನುವುದೇ ಇದರ ಅರ್ಥ. ಇದಕ್ಕೆ ತಮ್ಮೆಲ್ಲರ ಆಶೀರ್ವಾದ ಇರುವುದರಿಂದ ಈ ವಿಷಯದಲ್ಲಿ ಹಿಂದೆ ಮುಂದು ನೋಡುತ್ತಾರೆ ಎಂದು ನಾವು ತಿಳಿಯಬಾರದು.

ಇನ್ನು ಕೆಲವು ಸಲಹೆಯನ್ನು ಮಾನ್ಯ ಸದಸ್ಯರುಗಳು ಹೇಳಿದ್ದಾರೆ. ಇದಕ್ಕೆ ನಂಬಂಧ ಪಟ್ಟವಂಥವುಗಳು ಕೆಲವು ಇಲ್ಲ. ಆದರೂ ಕೂಡ ಆ ಸಲಹೆಗಳನ್ನು ನಾವು ಗಮನದಲ್ಲಿಟ್ಟು ಕೊಂಡು ಸಂದರ್ಭ ಬಂದಾಗ ಅವುಗಳನ್ನು ತರಬೇಕಾದ ಅವಶ್ಯಕತೆ ಬಂದರೆ ಅವುಗಳನ್ನು ಕೂಡ ತರುವುದಕ್ಕೆ ನಾನು ಸಿದ್ಧನಾಗಿದ್ದೇನೆ. ನಾನು ಮೊದಲೇ ಅರಿಕೆ ಮಾಡಿಕೊಂಡ ಹಾಗೆ ಸಿಬ್ಬಂದಿ ವಿಷಯದಲ್ಲಿ ಹೇಳುವುದಾದರೆ ಸೆಪರ್ ಅಸಿಸ್ಟೆಂಟ್ ಕಮೀಷನರು ಇರುವ ಕಡೆ ಅವರಿಗೆ ಜೈಪೋರ್ಟರ್ ಕರ್ನಾಟಕ ಕೊಟ್ಟಿದ್ದೇವೆ. ಜೈಪೋರ್ಟರ್ ಕೊಟ್ಟಿದ್ದೇವೆ ಕೂಡ ಕೂಡಲೇ ಅವರಿಗೆ ಒದಗಿಸಿಕೊಡು ವಂತೆ ತಕ್ಕ ಕಾರ್ಯಕ್ರಮ ತೆಗೆದುಕೊಳ್ಳಬೇಕು ಎಂದು ಡಿವಿಷನಲ್ ಕಮೀಷನರಿಗೆ ತಿಳಿಸಿದ್ದೇವೆ.

ಇನ್ನು ಕೆಲವು ಕಡೆ 1966ನೇ ಇಸವಿ ಕೆಳಗೆ ಎಲ್ಲೆಲ್ಲ ಹೆಚ್ಚು ಡಿಕ್ಟರೇಷನ್ ಬಂದವೆಯೋ ಅಂಥಾ ಕಡೆ ಒಟ್ಟೊಬ್ಬ ಡೆಪ್ಯೂಟಿ ತಹಸೀಲ್ದಾರರನ್ನು ಕೊಟ್ಟು ಆ ಕೆಲಸ ಬೇಗ ಬೇಗ ಆಗುವುದಕ್ಕೆ ಅವರಾಗಳಿಗೆ ಸಿಬ್ಬಂದಿಯನ್ನು ಕೂಡ ಕೊಡುವುದಕ್ಕೆ ತಕ್ಕ ಕಾರ್ಯಕ್ರಮಗಳನ್ನು ಕೈಗೊಂಡಿದ್ದೇವೆ. ಅಷ್ಟೇ ಅಲ್ಲದೆ ಈಗಾಗಲೇ ಅವರಿಗೆ ಗುಮಾಸ್ತರುಗಳನ್ನು ಕೊಟ್ಟಿದ್ದೇವೆ, ಆಕಸರ್ ಕೊಟ್ಟಿದ್ದೇವೆ ಸರ್ವೆಯರ್ ಕೊಟ್ಟಿದ್ದೇವೆ. ಎಲ್ಲದಕ್ಕೂ ಕೂಡ ಸಿಬ್ಬಂದಿಯನ್ನು ಒದಗಿಸಿದ್ದೇವೆ. ಇಕ್ಕೆ ಅಲ್ಲದೆ ಯಾರು ಯಾರು ರಿಟೈರ್ ಆಗಿದ್ದಾರೆ, ಯಾರು ಯಾರು ರೂಲ್ 285ರ ಕೆಳಗೆ ನಿವೃತ್ತರಾಗಿ ದಾರೆ ಆ ಜಾಗಗಳಲ್ಲಿ ಭರ್ತಿ ಮಾಡುವುದಕ್ಕೆ ಕೂಡಲೇ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಇನ್ನು ಸಣ್ಣ ಹಿಡುವಳಿದಾರರಿಗೆ ಪರಿಹಾರ ಕೊಡುವ ವಿಚಾರದ ಬಗ್ಗೆ ಹೇಳಿದರು. ಅವರಿಗೆ ಒಂದೇ ಮೊತ್ತದಲ್ಲಿ ಪರಿಹಾರ ಕೊಡಬೇಕು ಎಂದು ಮಾನ್ಯ ಸದಸ್ಯರು ಸಲಹೆಕೊಟ್ಟಿದ್ದಾರೆ. ಆದರೆ ನಾವು ವಿಧವೆಯಿರಿಗೆ, ಅಂಗವಿಕಲರಿಗೆ, ಅಪ್ರಾಪ್ತ ವಯಸ್ಕರಿಗೆ ಒಂದೇ ಗಂಟಿನಲ್ಲಿ ಹಣ ಕೊಡಬೇಕಾಗಿರುವುದರಿಂದ ಅವರಿಗೆ ಒಂದೇ ಗಂಟಿನಲ್ಲಿ ಕೊಡುವುದಕ್ಕಾಗುವುದಿಲ್ಲ ಎಂದು ನಾನು ಆಗಲೇ ತಿಳಿಸಿದ್ದೇನೆ. ಈ ಯೋಜನೆಯ ಮೂಲವನ್ನು ಹೇಗೆ ರೂಪಿಸಿದ್ದೇವೆ ಎಂದರೆ ಇದಕ್ಕೆ ಹೊರಗಿನಿಂದ ಹೆಚ್ಚು ಹಣ ತೆಗೆದುಕೊಂಡು ಬಂದು ಈ ಕೆಲಸ ಮಾಡುವುದಕ್ಕಾಗುವುದಿಲ್ಲ. ಆದರೆ ಇದರಲ್ಲಿ ಸಿಬ್ಬಂದಿ ವಗೈರಿ ಖರ್ಚುಗೋಸ್ಕರವಾಗಿ ಒಂದು ಕೋಟಿ ರೂಪಾಯಿಗಿಂತಲೂ ಹೆಚ್ಚು ಏನು ಖರ್ಚಾಗುತ್ತದೆ, ಅದನ್ನು ಬಿಟ್ಟು ಉಳಿದನ್ನು ಗೇಣಿದಾರರಿಂದ ತೆಗೆದುಕೊಳ್ಳುತ್ತೇವೆ. ಇನ್ನು ಜಮೀನಿನ ಆಕೃಷ್ಣಿ ರೈಟ್ಸ್‌ನ್ನು ಯಾರು ಕಳೆದುಕೊಂಡಿರುತ್ತಾರೋ ಅವರಿಗೆ ಪರಿಹಾರ ಕೊಡುವುದು ಮತ್ತು ನಮ್ಮ ಬೇರೆ ಯೋಜನೆ ಏನು ಇದೆ ಅವುಗಳಿಗೆ ಹಣ ಕೊಡುವುದು ಆರೀತಿ ಯಾಗಿ ಒಂದಕ್ಕೊಂದು ಸರಿಪಡಿಸಿ ಈ ಕಾರ್ಯಕ್ರಮ ತೆಗೆದುಕೊಳ್ಳಬೇಕಾಗಿದೆ. ನಮ್ಮ ಬೇರೆ ಯೋಜನೆಗಳಿಗೂ ಇದರಿಂದ ಹೆಚ್ಚಿನ ಹೊರೆ ಬರಬಾರದು ಅನ್ನುವ ಒಂದು ಉದ್ದೇಶ ಇಟ್ಟು ಕೊಂಡು ಈ ಯೋಜನೆಯನ್ನು ತಯಾರಿಸಿದ್ದೇವೆ. ಈ ಭೂಸುಧಾರಣ ಯೋಜನೆಗೆ ಹೆಚ್ಚು ಹೊರೆ ಬಿದ್ದರೆ ಸರ್ಕಾರದ ಇತರ ಯೋಜನೆಯ ಕಾರ್ಯಕ್ರಮವನ್ನು ಪೂರೈಸುವುದಕ್ಕೆ ತೊಂದರೆಯಾಗ ಬಹುದು ಈ ದೃಷ್ಟಿಯಿಂದ ಸಣ್ಣ ಹಿಡುವಳಿದಾರರಿಗೆ ಒಂದೇ ಗಂಟಿನಲ್ಲಿ ಕೊಡುವುದು ಕಷ್ಟ ವಾಗುತ್ತದೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಯಾರು ಚೆನೆಂಟ್ಸ್ ಇದ್ದಾರೋ ಅವರೇ ಕೊಡುವುದಕ್ಕೆ ಮುಂದೆ ಬಂದರೆ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ನಣ್ಣ ಹಿಡುವಳಿದಾರರಿಗೆ ಚೆನೆಂಟ್ಸ್ ಬಂದೇ ಗಂಟಿನಲ್ಲಿ ಕೊಡುವುದಕ್ಕೆ ಮುಂದೆ ಬಂದರೆ ಸಂತೋಷ. ಯಾರು ಕೊಡುವುದಕ್ಕೆ ಶಕ್ತಿ ಇಲ್ಲವೋ ಅಂಥಾ ವರಿಗೆ ಭೂ ಅಭಿವೃದ್ಧಿ ಬ್ಯಾಂಕ್ ಮುಂಜಾಂತರ ಕೊಡಿಸುತ್ತಾರೆ.

ಶ್ರೀ ಎಸ್. ಬಂಗಾರಪ್ಪ.—ನಾನು ತಮಗೆ ಒಂದು ಸಲಹೆ ಮಾಡಿದ್ದೆ. ಅದು ಯಾವುದೆಂದರೆ ಈ ಆಕ್ಯುಪೈಸ್ ರೈಟ್ಸ್ ಏನು ಇದೆ ತರೀ ಆದರೆ ಒಂದು ಎಕರೆ, ನೀರಾವರಿ ಪ್ರದೇಶ ಆದರೆ ಅರ್ಧ ಎಕರೆ, ಜಾಗಾಯಿತು ಆದರೆ 10 ಗುಂಟೆ ಬುಖ್ತಿ ಆದರೆ 2 ಎಕರೆ ಇದ್ದರೆ ಅಂಥಾ ನಣ್ಣ ಹಿಡುವಳಿ ದಾರರಿಗೆ ಸರ್ಕಾರವೇ ಕೊಟ್ಟು, ಅವರನ್ನು ಮುಕ್ತರನ್ನಾಗಿ ಮಾಡಿ ಈ ಆಕ್ಯುಪೈಸ್ ರೈಟ್ಸ್ ನ್ನು ಗೇಣಿದಾರರಿಗೆ ಕೊಡಿಸುವುದು ಒಳ್ಳೆಯದಲ್ಲವೇ ? ಗೇಣಿದಾರರಿಂದ ಈ ಹಣವನ್ನು ಕೊಡಿಸುವುದು ಬೇಡ ಅಂತ ನನ್ನ ಉದ್ದೇಶ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಯಾವನಿಗೆ ಜಮೀನು ಸಿಗುತ್ತದೆ ಅವನು ಕೊಡತಕ್ಕಂಥಾ ಕಿಮ್ಮತ್ತು ಈ ಜಮೀನಿಗೆ ಬಹಳ ಕಡಿಮೆ. ಕೆಲವು ಕಡೆ ತರೀ ಜಮೀನು ಒಂದು ಎಕರೆಗೆ 25-30 ಸಾವಿರ ರೂಪಾಯಿ ಆಗುತ್ತದೆ ಅಂಥಾದ್ದರಲ್ಲ ಅವನು ಆ ಒಂದು ತರೀ ಎಕರೆ ಜಮೀನಿಗೆ 2-2½ ಸಾವಿರ ರೂಪಾಯಿ ಕೊಟ್ಟರೆ ಅದು ಹೆಚ್ಚೇನೂ ಅಲ್ಲ. ಅವನು ಸಂತೋಷದಿಂದ ಕೊಡುತ್ತಾನೆ. ಈಗ ಬುಖ್ತಿ ಜಮೀನೇ ತೆಗೆದುಕೊಳ್ಳಿ ಮಂಡ್ಯ ಜಿಲ್ಲೆಯಲ್ಲಿ ಒಂದು ಎಕರೆಗೆ 40 ಸಾವಿರ ರೂಪಾಯಿ ಆಗುತ್ತದೆ ಅವನಿಗೆ ಅದಕ್ಕೆ ಬೀಳುವುದು ಕಂದಾಯ 150 ರಷ್ಟು ಮಾತ್ರ. ಇಷ್ಟು ಕಡಿಮೆ ಹಣ ಅವನಿಗೆ ಬೀಳುವುದರಿಂದ ಶ್ರೀಮಾನ್ ಬಂಗಾರಪ್ಪನವರಿಗೆ ಈ ಬಗ್ಗೆ ಅವರ ಮೇಲೆ ಎಷ್ಟು ಅನುಕಂಪ ಇದೆಯೋ ಅಷ್ಟೇ ಅನುಕಂಪ ನಮಗೂ ಇದೆ. ಆದುದರಿಂದ ಅವರು ಹೇಳಿದಂಥ ಮಾತು ನಣ್ಣ ಹಿಡುವಳಿದಾರರಿಗೆ ಬಂದೇ ಗಂಟಿನಲ್ಲಿ ಕೊಡುವುದು ಸಾಧ್ಯವಿಲ್ಲದ ಮಾತು. ಅವರು ಈ ಹಣವನ್ನು ಕೊಟ್ಟು ಆ ಜಮೀನಿನ ಮಾಲೀಕತ್ವ ಪಡೆಯಲು ಎಂದು ಹೇಳಿ, ಮಾನ್ಯ ಸದಸ್ಯರಗಳು ಈ ತಿದ್ದುಪಡಿಗೆ ಸಂಪೂರ್ಣ ಬೆಂಬಲ ಕೊಡಬೇಕೆಂದು ಅರಿಕೆ ಮಾಡಿಕೊಂಡು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಈ ಮುಜರಾಯಿಗೆ ಸಂಬಂಧಪಟ್ಟ ಜಮೀನುಗಳು ಏನಿವೆ, ಅವುಗಳನ್ನು ರಾ್ಯಂಡ್ ಟ್ರಸ್ಟಿನವರವರು ವಿಚಾರಣೆಗೆ ತೆಗೆದುಕೊಳ್ಳುವುದಿಲ್ಲವೆಂದು ಹೇಳುತ್ತಿದ್ದಾರೆ. ಆ ಬಗ್ಗೆ ತಾವು ಏನು ಹೇಳುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈಗಿರುವಂತೆ ಈ ಜಮೀನಿನ ಬಗ್ಗೆ ಭೂ ನ್ಯಾಯ ಮಂಡಲಿಗೆ ಯಾವ ಅಕಾರವೂ ಇಲ್ಲ. ಆ ಬಗ್ಗೆ ಮಾನ್ಯ ಸದಸ್ಯರು ಕೆಲವು ಸಲಹೆಗಳನ್ನು ಕೊಟ್ಟಿದ್ದಾರೆ. ಈ ಬಗ್ಗೆಯೂ ಕೆಲವು ಬೇಗಬೇಗ ಅಗಬೇಕೆಂಬುದೇ ಸರ್ಕಾರದ ಇಚ್ಛೆಯಾಗಿದೆ. ಆದರೆ ಅದನ್ನು ಯಾವ ರೀತಿ ಮಾಡಬೇಕೆಂಬುದನ್ನು ಆಲೋಚನೆ ಮಾಡಬೇಕಾಗಿದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಈಗ ಸಾವುಕಾರರಿಗೆ ಸೇರಿದ ಮುಜರಾಯಿ ಜಮೀನು ಗಳನ್ನು ಯಾರು ಗೇಣಿ ಮಾಡುತ್ತಿದ್ದಾರೋ, ಅವರಿಗೆ ಗೇಣಿಯನ್ನು ಕೊಡಬೇಕಾಗಿಲ್ಲವೆಂದು ತಾವು ಹೇಳಿದ್ದೀರಿ. ಅದೇ ರೀತಿ ಸರ್ಕಾರಕ್ಕೆ ಸೇರಿದ ಇನಾಂ ಜಮೀನನ್ನು ಯಾರಾದರೂ ಗೇಣಿ ಮಾಡುತ್ತಿದ್ದರೆ ಅವರಿಗೂ ಸಹ ಸರ್ಕಾರಕ್ಕೆ ಗೇಣಿ ಕೊಡಬೇಡಿ ಎಂದು ಹೇಳಬಹುದು ತಾನೆ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ತಾರೀಖು 1-3-1974 ರಿಂದ ಈ ಭೂಮಿ ಸರ್ಕಾರದ ವಶವಾಗುತ್ತದೆಂದು ಈ ಕಾನೂನಿನಲ್ಲಿ ಸ್ಪಷ್ಟವಾಗಿ ಇದೆ. ಅದರಂತೆ ಅವನಿಗೆ ಆ ಭೂಮಿಯ ಮಾಲೀಕತ್ವ ಸಿಗುವವರೆಗೆ ಅವನು ಗೇಣಿ ಕೊಡುವಂತಿಲ್ಲ, ಆತ ಕೊಡಬೇಕಾಗಿರುವುದು ಆಕ್ಯುಪೈಸ್ ಮೈಸನ್ ಮಾತ್ರ.

ಶ್ರೀ ಕೋಣಂದೂರು ಲಿಂಗಪ್ಪ.—ಮುಜರಾಯಿ ಜಮೀನು ಬಗ್ಗೆ ನಾವು ಕೇಳಿದ್ವಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅದಕ್ಕೆ ಬೇರೆ ಕಾನೂನು ಇದೆ, ಹಳೆಯ ಮೈಸೂರು ಭಾಗದಲ್ಲಿ ಒಂದು ಕಾನೂನು ಇದೆ. ಅದರ ಪ್ರಕಾರ ಮಾಲೀಕತ್ವ ಪಡೆಯಲು ಎಷ್ಟು ಹಣ ಕೊಡ ಬೇಕು, ಯಾವ ರೀತಿ ಮಾಡಬೇಕು ಎಂದು ವಿಧೇಯಕವಾಗಿದೆ, ಆ ರೀತಿ ಮಾಡಬೇಕಾಗುತ್ತದೆ.

MADAM SPEAKER.—The question is :

“That the Karnataka Land Reforms (Amendment) Bill, 1976 be taken into consideration”

The motion was adopted

CLAUSES 2 to 11

MADAM SPEAKER.—The question is :

“That clauses 2 to 11, both inclusive, do stand part of the Bill.”

he motion was adopted

Clauses 2 to 11, both inclusive, were added to the Bill.

CLAUSE 1 etc.

MADAM SPEAKER.—The question is :

“That Clause 1, the long Title, the Preamble and the Enacting Formula do stand part of the Bill.”

The motion was adopted

Clause 1, the long Title, the Preamble, and the Enacting Formula were added to the Bill.

Motion to pass

SRI N. HUTCHMASTY GOWDA (Minister for Revenue).—I move :

“That the Karnataka Land Reforms (Amendment) Bill, 1976 be passed.”

MADAM SPEAKER.—The question is :

“That the Karnataka Land Reforms (Amendment) Bill, 1976 be passed.”

The motion was adopted and the Bill was passed

THE KARNATAKA APPELLATE TRIBUNAL BILL, 1976.

Motion to consider

SRI N. HUTCHMASTY GOWDA (Minister for Revenue).—I move :

“That the Karnataka Appellate Tribunal Bill, 1976 be taken into consideration.”